


Mahatma Gandhi

Category: Kitapcy, Taryhy şahslar

написано kitapcy | 26 января, 2025

Mahatma Gandhi **Taryhyň akymyny üýtgedenler**



MAHATMA GANDI

Hindistany başdan-aýak gezipdi, ýüz müňlerçe adama ýüzlenip, ýadanda dymypdy, üstünlikleri we şowsuzlyklary bolupdy, türmä girip çykypdy. Gandi-de beýlekiler ýaly halas etmek islänleriniň elinden öldi


Hindistandaky kasta sistemasy dört esasy gatlakdan ybarat. Mohandas Karamçand Gandhi waişýa (söwdagärler) gatlagyna degişlidi.

Özi-de zähmetkeşdi. «Gandi» sözi zähmetkeş diýmegi aňladýardy. Mahatma Gandiniň atasy Porbandaryň baş weziridi. Onuň kakasy-da bu wezipede işläpdi.

Mohandas kakasynyň dördünji aýalynyň dördünji ogludy. Ol ýurtdaky dowam edip gelýän urp-adatlara laýyklykda 13 ýaşynda öýlendirildi.

Ýigrimi ýaşynda hukuk ugrundan bilim almak üçin Angliýa ugradyldy. Diplomyny alandan soň Günorta Afrikadan iş tapdy. Ol bu ýurtda bolan döwri öz durmuşyny-da, Hindistanyň

ykbalyny-da özgerdip biljek añ-pikirlere eýe boldy. Akýagyzlara niýetlenen birinji derejeli kupede ýola çykandygy üçin taýak iýdi we otludan düşürildi. Bir gezegem sudýa kellesindäki pagdini (hindi sellesi) çykarmagyny isledi we onuň üstünden güldi. Bu iki wakadan soň 25 ýaşly horaşaja hindi basyşa we diskriminasiýa garşy gara güýje ýüz urmazdan raýat goranyşyny etmegiň kararyna geldi.



Günorta Afrikada bolan ýigrimi ýylynda garaýagyzlara we hindilere garşy amala aşyrylýan diskriminasion syýasata garşy göreşdi.

Has soňra Hindistana dolanyp, meşhur garaşsyzlyk hereketine ýolbaşçylyk etdi...

Saýlap alan goranyş formasy sebäpli aklawjylyk kärini taşlady we döredijilik işine üns berdi.

Gandi diňe romantiki hyýalbent häsiýetli adam däldi, şol bir wagtyň özünde pragmatist syýasatçydy ee imperializme garşy


diňe şygyr nilen göreşip bolmajagyny gowy bilýärdi. Ol Hindistany diňe Britaniýanyň golastyndan çykarmak islemän, şol bir wagtyň özünde içki tiranlykdan we dört gatlakly kasta sistemasyndanam halas etmek isleýärdi.

Amerikan žurnalisti Luis Fişeriň aýdyşy ýaly, «Gandi imperializme garşy ýaragsyz göreşiji, intellektual ylalaşykçydy. Onda diktatoryň güýji we demokratyň aň-düşünjesi bardy».

Hem ruh, hem beden üçin göreşdi, käte oraza tutup nebsini terbiýeledi, käte otlukly nutuklary bilen köpçüligi joşdurdy.

Oraza tutmak hereketleri bilen halkynyň azatlyga we adalata ymtylmagyna goşant goşdy.

Şonuň üçin Hindistan oňa «Mahatma», ýagny «Beýik Ruh» adyny berdi.



Hindi akyldary Gohali ol hakda şeýle diýýär:

«Ýönekeý adamlary gahrymanlara öwürme güýjüne eýedi».

Gandi yzyna eýerijileriň ýarag götermegine garşy çykdy, emma 28 ýyllyk raýat goranyşynyň yzyndan «baş staçka» ýaragyny ulandy we kolonializmi soňlandyryp bildi.

Gandi indi ýetmiş ýaşlaryndady.

Hindistany başdan-aýak gezipdi, ýüz müňlerçe adama ýüzlenip, ýadanda dymypdy, üstünlikleri we şowsuzlyklary bolupdy, türmä girip çykypdy.

1948-nji ýylyň 30-njy ýanwarynda Nathuram Godse atly bir radikal indus Gandä golaýlaşyp, ony üç gezek atdy.

Has soňra onuň janyna kast edilmeginiň tutarygynyň Gandiniň musulmanlara bolan pozitiw ýakynlaşmasy bolandygy bilindi. Gandi-de beýlekiler ýaly halas etmek islänleriniň elinden öldi.

Semir ATAULLAH,

Liwanly žurnalist.

Duşenbe, 27.04.2020 ý. Taryhy şahslar